

# Малас гардг шим-шүүсиг улм

## Ө С Г Х М Н

Хальмг тангъчин селәнә эдл-ахун түрүн нүүрт йовгч ул-син совещань болв.

Совещаньд орлчачнр, селәнә эдл-ахун Ставропольск институтин директор, селәнә эдл-ахун наукин кандидат үр Докучаевин доклад сонъев.

Коммунистическ партин XX-ч съездин тууджлгч шиидврмүдиг мана орн-нутгин күүч-көлсчнр джил ирвас, ик гидг шунлттагъар күүцәдж йовцхана. Тер шиидврәс аш авч мана Ставропольск крайком болн крайин күүцәгч комитет, мана крайин бәәдллә зокаста шиидвр гаргъсмн.

Эн шиидврт хәләгдджд бичгдснъ: торгън нооста хөд болн үкр мал икәр өсгджд, мах, үс болн тос элвгәр авлгъна төрмүд. Олна мал өсгдгъиг дахулджд, малин хотин батта көрнъ бүрдәлгън бас нег эрки чинртә төр болджана. Тер көрнъ угагъар мал өсгджд болшгонь ил бишй. Тер учрар эрднъ-шишә болн люцери, сорго гидг тәрмр өвсд ургъах — бас нег ик чинртә төр.

Агъу ик Хальмг тангъчин газриг эвинь олад эдлхлә, мана малд дурндан күүрх биш нам ирх цагт гидж малин хот белджд болхмн. Ставропольск селәнә эдл-ахун институтин нәәрүлдж шинджлгъяр болхла, эн деер келгдсн тәрмр

өвсд хальмгин газрла сәәнәр зоклцх зөвтә. Зуг эдниг тәр-снәннъ хөөн сәәнәр киндж ас-рад, цаглань харгъулджд хадх кергтә. Дакад мана оньгас силос келгънә төр кезәд чигн гарх зөв уга. Силосин чинрнъ олд медгдв, тиигхлә түүг аргъта болхла икәр кехмн. Малиг хәләггәд, хот өгәд ясрулчкад, мах, тос, үс, ноос икәр авхар седх кергтә.

Тангъчин селәнә эдл-ахун нүүрт йовгч улс, колхозин ахлчнр, агрономс, совхозин болн МТС-н директормүд, зоотехникүд эн ик эрки кергтә төрт оньган өгч, олд-әмт-стан медүлдж делгү тарх болн күүцәдж чадхд би икар нәәлджәнәв гидж үр Докучаев докладан төгскв.

Совещаньд босджд үг келцхәсн совхозин, МТС-н болн МЖС-н директормүд, колхозин ахлчнр, селәнә эдл-ахун специалистнр, нертә хөбчнр, докладт келгдсн тоотиг таасад, мал өсгдгънә, нег үлү торгън нооста хө өсгдгънә төрт йоста сән оньган тәвджд, кергтә цаг давуллго малин хот белджд, государствд ноос, мах, тос, үсн нань чигн малин шим-шүүс улм икәр өгч, Алдр Октябрин 40-ч джилин өбниг диилвртәгъяр тосхичи гицхәв.